



மதச்சார்பற்ற இந்தியாவில் ஓர் இந்துத்துவா பிரதமர்?....

“...கோவிலில் குழப்பம் விளைவித்தேன்; கோவில் கூடாது என்பதற்காக அல்ல; கோவில் கொடியவர்களின் கூடாரம் ஆகி விடக் கூடாது என்பதற்காக. பூசாரியைத் தாக்கினேன்; அவன் பக்தன் என்பதற்காக அல்ல; பக்தி பகல் வேஷமாய் ஆகிவிட்டதைக் கண்டிப்பதற்காக.....” இப்படி சமூகத்தின் அவலத்தை உரையாடலாக எழுதியிருப்பார் “பராசக்தி” எனும் திரைப்படத்தில் தலைவர் கலைஞர் அவர்கள்.

நாடு முழுவதும் மத மோதல்களை உருவாக்குவதற்கு வெறுப்புணர்வுப் பேச்சுக்களாலும், கொலைவெறிச் செயல்பாடுகளாலும், பெண்களுக்கு எதிரான பாலியல் வன்முறைகளாலும் பா.ஜ.க. தலைவர்களும், சட்டமன்ற, நாடாளுமன்ற உறுப்பினர்களும் ஈடுபட்டு வருகிறார்கள். மோடி தலைமையில் சட்டத்திற்கு எதிராக மக்களைப் பிளவுப்படுத்தும் நோக்கில் செயல்பட்டு ஆர். எஸ். எஸ். அமைப்பின் கடமையை நிறைவேற்றி வருகிறார்கள்.

“தமிழகத்தில் உள்ள இந்துக் கோயில்களை தி.மு.க அரசு கைப்பற்றி ஆக்கிரமித்துள்ளது. கோயில் சொத்துக்கள் மற்றும் அதன் வருமானங்களை முறைகேடாக அரசு பயன்படுத்தி வருகிறது” என்று தெலுங்கானா மாநிலத்தில் நடைபெற்ற தேர்தல் பரப்புரையில் பிரதமர் மோடி குற்றம் சுமத்திப் பேசியுள்ளார். இதற்குச் சென்னைக் கலைவானார் அரங்கத்தில் நடைபெற்ற வள்ளலார் 200 ஓராண்டு தொடர் நிகழ்வின் நிறைவு விழாவில், தமிழ்நாடு முதல்வர் தளபதி ஸ்டாலின் அவர்கள் தகுந்தபதில் அளித்துள்ளார். அறிநெய்யத்துறையில் என்னென்ன சாதனைகள் செய்து வருகிறது என்பதைப் பட்டியலிடும், ஆக்கிரமிப்புச் சொத்துக்களை மீட்டு என்னென்ன அரப்பணிகள் அரசு செய்து வருகிறது என்பது குறித்தும் அப்பேச்சில் குறிப்பிட்டுள்ளார்.

இந்துக் கோயில்களுக்கு அறிநெய்யத்துறை இருப்பது போல, இஸ்லாமியப் பள்ளிவாசல் மற்றும் தர்க்காங்களுக்கு நிர்வாகம் செய்து வக்பு வாரியம் என்ற அரசத்துறை இருப்பது பிரதமர் மோடிக்குத் தெரியாதா? அவருடைய தலைமையில் ஒன்றிய அமைச்சரவையில் வக்பு வாரிய தலைவராக ஸ்மிருதி இராணி அமைச்சராக இருப்பது நீனைவுக்கு வரவில்லையா? அத்துடன் “தமிழக அரசின் பிடியில் கோயில்கள் சுரண்டப்படுகின்றன; அரசின் பிடியில் இருந்து அக் கோயில்களை விட்டுப் போம்” என்று நடை பயணம் எனும் பெயரால் பஸ் பயணம் செய்து வரும் பா.ஜ.க அண்ணாமலைகள் எக்ஸ் தரத்தில் பதிவு செய்திருக்கிறார்கள்.

அயோத்தி இராமர் கோயில் கட்டும் இடத்தில், 2021 ஆம் ஆண்டு ஜூன் மாதத்தில் ஒரு இடத்தை அறக்கட்டளைக்கு ரூ. 18.5 கோடி கொடுத்து வாங்கியவர்கள், ஆனால், அந்தச் சொத்து அதற்கு முன்னர் ரூ. 2 கோடிக்கு வாங்கப்பட்டுள்ளது. அந்த இடத்தைக் கோயிலம் எனும் பேரில் வாங்கிய சங்பரிவார அமைப்பினர் ரூ. 18.5 கோடிக்கு வாங்கிக் கொள்ளையடித்திருக்கிறார்கள் என்றால், அந்த மோசடித் தனத்தை என்ன என்று மோடியார் அவர் கூட்டமும் சொல்லத் தயாரா?

இந்துத்துவாக் கொள்கை வெறியில் ஆடுகின்ற மோடி, ஆர்.எஸ்.எஸ். ஹுடைய ஊது குழல் கருவியாக இருந்து அடிக்கடி பேசி வருகிறார். சிதம்பரம் கோவில்களில் தீட்சிதர்கள் செய்யும் வகூல் மோசடியைப் பேசு மற்றதுவிட்டார்? கோவையில் பல அரசு ஏக்கர் நிலத்தைச் சட்ட விதோதமாக ஆக்கிரமித்து ஆதியோகி சிலை நிறுவிய ஐக்கி வாசுதேவன் அமைப்பில் அதன் திறப்பு விழாவிற்கு மோடியே வந்து கலந்து சென்றதை மறந்து விட்டாரா? யமுனை நதித் தீரத்தில் சிவசங்கர் பாபாவுக்கு விழா நடத்த அனுமதி கொடுத்த மோடி.. விழா என்ற பெயரால் ஆட்டம்பாட்டம் நடத்திப் பல ஏக்கர் அரசு நிலத்தைப் பாழ்படுத்திச் சுற்றிச்சூழல் மாசை ஏற்படுத்தியதோடு, பழமையான மரபு சார்ந்த உயிரிகள் அழியவும், அரசுக்குப் பெரும் நடட்டத்தை ஏற்படுத்தியும், நீதியைக் கெடுத்து நபருக்குப் பசுமைத் தீர்ப்பாயம் மற்றும் நீதிமன்றம் பல நூறு கோடி ரூபாய் அபராதம் விதித்ததை மறந்து விட்டாரா? இப்படிச் சிதம்பரம் நடராஜர் கோயில், கோவை ஆதியோகி கோயில், மேலமருவத்தூர்ஆதி பராசக்தி கோயில் என்பன போன்றவை அரசுக் கட்டுப்பாட்டில் இருக்கின்றனவா?

அரசியலமைப்புச் சட்டத்தின்படி உறுதிமொழி எடுத்துக் கொண்ட பிரதமர் மோடி இந்துத்துவக் கொள்கையைத் தூக்கிப் பிடித்து வருகிறார். பாபர் மசூதியை இடிக்கக் காரணமான மதவாதிகளான அ்த்வானி, முரளி மனோகர் ஜோஷி, உமாபாரதி போன்றோரின் பா.ஜ.க. வாரிசே மோடி. இந்திய நாட்டின் பிரதமராக இருப்பவர் சமயச் சார்பின்மையைக் கடைப்பிடிப்பவராகச் செயல்பட்டு வேண்டும். ஆனால், அயோத்தியில் இராமர் கோயில் கட்டுவதற்குச் சென்று அடிக்கல் நாட்டுத் திருவிழாவில் கலந்து கொண்டவர்தான் மோடி. அதே நேரத்தில் மசூதி கட்டுவதற்கோ, கிறிஸ்துவ ஆலயம், சீக்கியக் கோயில் கட்டுவதற்குச் செங்கல் ஒன்றாவது எடுத்து வைக்க முன் வந்தது இல்லை.

நீதிக்கட்சிக் காலத்தில், பனகல் அரசரின் மந்திரி சபைக்குப் பேரும், புகழையும் அளித்த தந்த சட்டந்தான் இந்து அறிநெய்ய பாதுகாப்புத் துறை உருவாக்கும் சட்டம் என்பதாகும். இதற்கு முன்னர், கடந்த பல்வேறு மன்னர்கள் காலத்தில், கோயிலுக்குத் தானமாகவும் மாணியங்களுக்கவும் ஒதுக்கப்பட்ட பல லட்சக்கணக்கான மதிப்புள்ள ஏக்கர் நிலங்கள், பல்வேறு தனிநபர்களின் ஊழல், கொள்ளை ஆக்ரமிப்புக்கு ஆளாகியதோடு, உரிய வருமானமின்றி அவதிப்பட்டக்கூடிய துயர நிலை ஏற்பட்டது. அத்துடன், கோவில்களுக்கு ஒதுக்கப்பட்ட நிலங்கள் எவ்வளவு? அவை யாரிடம் உள்ளன? என்று கணக்குகள் கூடப் பார்த்துப் பராமரிக்க முடியவில்லை. கோயில்கள் அனைத்தும் பூஜை செய்யக்கூடிய பிராமணர்கள் கட்டுப்பாட்டில் இருந்ததாலும், தர்மகர்த்தாக்கள் பேரளவுக்குத்தான் இருந்தனர் என்பதாலும், ஊழல் முறைகேடுகள் கட்டுப்படுத்த முடியவில்லை.

தனது சாதியின் குல உயர்வைக் காட்டிக் கடவுளின் கருவறையில் சென்று பூஜை செய்யும் உரிமை பெற்றிருந்த பிராமணர்கள்; கோயில் முழு நிர்வாகத்தையும் தங்களது மனுதர்மக் கட்டுப்பாட்டில் வைத்திருந்தனர் என்பதால், கோயில் தர்மகர்த்தாக்களுக்குத் தெரியாமலேயே பிராமணர்கள் கோவிலின் வருவாயை முறைகேடாகப் பயன்படுத்தி வந்தனர். பல இடங்களில் தர்ம கர்த்தாக்களின் துணையோடு, வருவாயைத் தவறாகவே பயன்படுத்துவதும் தொடர்ந்து நடைபெற்று வந்தன. மேலும், மடங்கள், அறக்கட்டளைகள் போன்றவைகளை உருவாக்கப்பட்ட காலத்திலும் கூட, நல்ல நோக்கத்தோடு ஏராளமான சொத்துக்களோடு உருவாக்கப்படும், அவை காலப்போக்கில் கபடம், கூது நிறைந்த நிர்வாக மதியினரால் முறைகேடுகள் பெரிதும் மலியத் தொடங்கிச் செயல்பட்டு வந்தன.

இப்படியான காரணங்களால் இந்த நோக்கங்களுக்காக மடங்களும், அறக்கட்டளைகளும் உருவாக்கப்பட்டனவோ, அந்த நல்ல நோக்கங்கள் சரியாக நிறைவேற்றமால் தடைப்பட்டன. அவற்றின் சொத்துக்களும் சீரழிந்து, சுரண்டப்பட வாய்ப்புகள் உண்டாயின. இப்படிப்பட்ட தவறுகளை, ஊழல்களை பிராமணர்கள் மட்டுமின்றி, அவர்களோடு பிராமணர்கள் அல்லாதவர்களும் கூட ஈடுபட்டுச் செய்து வந்தார்கள்.

இது போன்ற கோயில்களில் நடக்கும் தவறுகளைச் சரி செய்ய வேண்டும் என்ற எண்ணம் ஏற்கிலே அரசுக்கு இருந்த போதும், 1857இல் சிப்பாய் கலகம் ஏற்பட்ட அனுபவம் காரணமாக, ஆங்கிலேயர் அனுபவித்த துன்பங்களில் இதில் ஈடுபட விடாமல் தடுத்து வந்தன. ஒரு வேளை சரி செய்ய சட்டம் ஆங்கிலேயர் இயற்றியிருந்தால், மதத்தில் “தலையீடு” எனும் குரலை இந்து மதவாதச் சக்திகள் கிளப்பி, இந்திய மக்களிடத்தில் மத உணர்வுகளைப் பயன்படுத்தி துறையான அரசுக்கு எதிரான கிளர்ச்சிகளை ஏற்படுத்த வாய்ப்பு அளித்திருக்க கூடும். இதனால் ஆங்கிலேயர்கள் தயங்கினர். ஆனால், நீதிக்கட்சிக் காலத்தில், பனகல் அரசர் இராமராய நங்கார் இப்படி ஒரு சட்டம் 1922 ஆம் ஆண்டு டிசம்பர் 18ஆம் தேதி அறிமுகப் படுத்தப்பட்ட இந்து அறிநெய்ய மசோதா (Hindu Religious Endowment bill) பல்வேறு எதிர்ப்புக்கு மத்தியில் நிறைவேற்றப்பட்டது.

இச் சட்டத்தின் மூலம் சென்னை இராஜஸ்தானியில் இருந்த இந்து கோயில்கள், அரசின் நேரடி நிர்வாகக் கட்டுப்பாட்டில் கொண்டு வந்த போது, ஆங்கில அரசு அதனை வெகுவாகப் பாராட்டியது. இருந்த போதும் “ வுபிராட்டுக்குரிய கோவில்களை

அரசின் துறையாகக் கூடாது”... “ஆண்டவனைக் கட்டுப்படுத்த அரசுக்கு அதிகாரம் இல்லை..” “மத விஷயங்களில் அரசு தலையிடக்கூடாது...” என்ற எதிர் முடிக்கங்கள் எழவும் தொடங்கின. அத்துடன் பனகல் அரசுக்கு நெருக்கமான பல நண்பர்களும், உறவுகளும் இந்த முயற்சியைக் கைவிடுமாறு கேட்டுக் கொண்டனர்.

மேலும் வசதிக்காரர்கள், செல்வாக்கு மிக்க ஆரியப் பிராமணர்கள், அவர்களின் அலுவலர்கள் வழக்கறிஞர்கள் எனத் தூண்டி விடப்பட்டு ஆங்கிலேய உயர் அதிகாரிகளைச் சரி கட்டுவதற்கும், இந்தச் சட்டம் எந்த விதத்திலும் வைஸ்ராயின் ஒப்புதலைப் பெற்று விடாமல் செய்வதற்கும் முயற்சிகள் செய்து வந்தனர். சொர்க்கமாக அனுப்பிவித்து, சொகுசாக உண்டு கொழுத்து, உறங்கி வந்த மடப் பெறுப்பிலிருந்த பிராமணர்கள் அல்லாதவர்கள் கூட, இந்தச் சட்டத்தை கடுமையாக எதிர்த்து வந்தனர். தமிழ்நாடு முழுவதும் ஆரியப் பார்ப்பனர்களும் மசீ சொத்துக்களைக் கபாஹ் ஆக்கிரமிப்புச் செய்து வந்தவர்களும் எதிர்ப்பு எதிரிவித்துப் போர்ப்புணர் பாடி நின்றனர். பிராமணர்கள் தங்களுக்கு வேண்டிய பத்திரிகைகள் மூலம் மிகப் பெரிய அபிதி நடைபெற்றதாகக் கூறி எழுத வைத்தனர். பிராமண அல்லாதவருக்கு எதிராகச் செயல்பட்ட அனைத்துச் சக்திகளும் ஒன்றாக இணைந்து வைபரிய ஒப்புதல் இந்தச் சட்டத்திற்கு வழங்கக் கூடாது என்று கரும் நெருக்கடி கொடுத்து வந்தன.

எனினும், பனகல் அரசர் தனது உறுதியைக் கைவிடவில்லை. இந்தச் சட்டத்தின் மீது தனிக் கவனத்தைச் செலுத்தி அக்கறை காட்டி வந்தார். ஆளுநரின் ஒப்புதல் பெற்ற பிறகு, வைஸ்ராயின் ஒப்புதல் பெறச் சட்டத்தை எடுத்துக்கொண்டு தாமே டெல்லிக்குச் சென்றார். வைஸ்ராய் இரின் பிரபு, சட்டம் உறுப்பினர் எஸ். ஆர்.தால் ஆகிய இருவரையும் நேரில் சந்தித்து இந்தச் சட்டம் கொண்டு வருவதற்கான காரண நோக்கத்தை விளக்கி ஒப்புதல் பெற்றுத் திருப்பினார் என்பது வரலாறு. தென்னாடு முழுமைக்கும் ஏன் இந்தியாவுக்கே வழிகாட்டியாக முன்னோடியாக இந்தச் சட்டம் அமைந்து சமூக சமய சீரமைப்புக்கு உதவியது என்றால், அது நீதிக் கட்சியைச் சேர்ந்த பனகல் அரசர் என்ற மாடுகும் சமூக சீர்திருத்தவாதியைச் சேரும் எனலாம்.

எனவே, திரௌபதி பொத்தம் பொதுவாகத் திரௌபதி எந்த விதத்திலும் சட்டம்கொண்டு வந்து விடவில்லை. கொள்ளைகளை, கபாஹ்களை, ஆக்கிர மிப்புனை தடுக்க அறிநெய்யத்துறை சார்ந்த கோயில்கள், சொத்துக்கள் ஒழுங்குப் படுத்துவதற்கு நடவடிக்கை எடுத்த நீண்ட நெடிய வரலாறு உண்டு.

கோவில்களையும், கோவில் சொத்து, அதன் நிலங்களையும் நிர்வாகம் செய்ய அரசு எடுத்த நடவடிக்கைகள் ஒரு பெரிய வரலாறு உள்ளது.1817 ஆம் ஆண்டு மதராசு நிலக் களடைகள் மற்றும் வாரிசிலா தவர் அரசு பொருட்கள் ஒழுங்குறுத்தல் சட்டம், உருவாக்கித் திருக்கோயில் நிதி அரசுக் கடைகள், மக்கள் நலன்கள் ஆகியவ் செய்யப்பட்டன.1849 ஆம் ஆண்டு (Board of Reve

nue) வருவாய் வாரியத்திடம் கண்காணிக்க ஒப்படைக்கப்பட்டது. 21ஆண்டுகளில் 8,828 கோயில்கள் அரசு நேரடி நிர்வாகத்திற்குக் கொண்டுவரப்பட்டன. இதன் மூலம் ஊழல் செய்வத தர்மகர்த்தாக்கள் பணி நீக்கப்பட்டன. மூடப்பட்ட கோவில்கள் எல்லாம் திறக்கப்பட்டன.1858 ஆம் ஆண்டு இந்திய நிர்வாகக் கிழக்கிந்திய கம்பனி இருந்து பிரிட்டிஷ் மகாராணியாரிடம் நேரடியாக வந்தது. வெளியில் இருந்தே கோயில் நிர்வாகம் கண்காணிக்கப்பட்டது.

1919 ஆம் ஆண்டு மாண்டேடு சேம்ஸ்போர்டு சீர்திருத்தம். 1916 இல் பிராமணரல்லாத அமைப்பு, தென்னிந்திய நல உரிமைச் சங்கம், 1920 இல் நீதிக்கட்சி ஆட்சி தொடங்கி பனகல் அரசரால் 1922 டிசம்பர் 18 சென்னை மாகாணத்திலிருந்த அனைத்துத் திருக்கோயில்களும் அரசின் பரிபாலனம் செய்யச் சட்டம், 1927 இல் இந்து சமய அறிநெய்ய வாரியம் ஏற்படுத்தப் பட்டது. 1947 - 1949 இல் ஓமந்தூரார் இராமசாமி முதலவராக இருந்தபோது, எண்ணற்ற முறைகேடுகள் களைய நடவடிக்கை, 1950 இல் சட்ட ஆணையம் மூலம் கோவில்களைப் பராமரிக்கத் தனிச் சட்டம், 1951இல் மெட்ராஸ் இந்து சமயமற்றும் அறக்களடைகள் சட்டம், 1954 இல் காமராஜர் முதலவராக இருந்த போது, அவரது அமைச்சரவையில் ரெட்டைமலை சீனிவாசனின் பேரன் பரமேஸ்வரன் அமைச்சராக இடம் பெற்று, இந்து அறிநெய்யத்துறை ஒழுங்குப்படுத்தும் சட்டம் குறைகள் களைய நடவடிக்கை எடுக்கப்பட இயற்றப்பட்டது. 22/1959 தமிழ்நாடு அறிநெய்யத்துறைச் சட்டம், சர்.சி.வி. இராமசாமி ஐயர் ஆணையம் குழு பரிந்துரைகள் இந்துச் சமய அறிநெய்யத்து துறை நிர்வகிக்கத் தனிச் சட்டம் உருவாக்க பரிந்துரை.

முதல்வராயிருந்த கலைஞர் காலத்தில் உருவாக்கப்பட்ட அறிநெய்யத்துறை சீர்திருத்தச் சட்டங்கள், 1970 ஆம் ஆண்டு ஆலயங்களில் அனைவரும் அர்ச்சகர் ஆகலாம் சட்டம், தொடர்ந்து தளபதி மு.க.ஸ்டாலின் அவர்கள் காலத்தில் 2021ஆம் ஆண்டு சட்டம் , இப்படி அறிநெய்யத்துறையில் சீர்திருத்த சட்டங்கள் தொடர்கின்றன. ஆனால், பிரதமர் மோடியும், ஆர். எஸ்.எஸ். சங்க் பரிவார் அமைப்புக்களும், தென்னகத்தில் கோயில்களை தி.மு.க . அரசு கைப்பற்றிக் கொண்டது என்று தவறான, சட்ட விதோதமான வீண் பிரச்சாரம் செய்து வருகிறார்கள். இப்படிப்பட்ட அவதூறு பேச்சுக்கள் கண்டிக்கத்தக்கதாகும்.

ஆனால், பிரதமர் மோடி, ஆர்.எஸ்.எஸ்., விஸ்வ ஹிந்து பரிஷத் போன்ற சங்பரிவார அமைப்புகள், இந்துக் கோயில்களையும், அதன் நிர்வாகத்தையும் இந்துக்களிடம் ஒப்படைக்க வேண்டும் என்று கொள்ளையர் முகமூடி போட்டுக் கொண்டு பிரச்சாரம் செய்து வருகின்றனர். தமிழர்களுக்கே உரிய கோயில்களை அதன் சொத்துக்களைச் சுரண்டவும், கொள்ளை அடிக்கவும், பக்தியின் பெயரால் ஒப்படைக்க வேண்டும் என்பது அவர்களது நீண்ட காலக் கோரிக்கை. சமூக நீதிக்காக தொடங்கப் பட்டதிராவிட இயக்கம், அரசியல் இயக்கமான தி.மு.க. ஆட்சியில் பேரறிஞர் அண்ணா, கலைஞர் வழி நின்று, தளபதி அவர்கள் மிகச் சிறந்த நிர்வாகத்தை நடத்தி வருகிறார். அவரது அமைச்சரவையில் இடம்பெற்ற அமைச்சர் சேகர் பாபு, அறிநெய்யத்துறையில் ஆக்கிரமிப்பு செய்த பல்வேறு நிலங்களை மீட்பதோடு பல்வேறு சாதனைகளை மக்களுக்குச் செய்து வருகிறார்.

அண்மையில் நீக்கதிர் ஏட்டில் கா. கனகராஜ் சி.பி..ஐ (எம்) என்பவர் எழுதி வெளியிட்ட செய்தியில் கூட சங்பரிவார் அமைப்பு கள் சேர்ந்த ஆக்கிரமிப்பாளர் பட்டியல் வந்திருந்தது. திருவண்ணாமலை நகர் அம்மன் அம்மான் மடம் ரூ.30 கோடி மதிப்புச் சொத்து பி.எல்.சங்கர் (பா.ஜ.க), காஞ்சிபுரம் ஏகாம்பர நாதர் திருக்கோயில் இடத்தைச் சூரிய நாராயணன் (பா.ஜ.க), காஞ்சிபுரம் அதே கோயிலைச் சேர்ந்த ரூ. 1.5 கோடி சொத்தை ஸ்ரீகண்டன் (இந்து மகாசபை) கன்னியாகுமரி கோதேஸ்வரம் பத்திரகாள் அம்மன் திருக்கோயில் இடம் ரூ.5 லட்சம் மதிப்பு இடம் (சேவா பாரதி), கன்னியாகுமரி வெள்ளிமலை பாலசுப்பிரமணியசாமி கோயில் இடம் ரூ.10 கோடி மதிப்பு ஆலயம் முன்னேற்ற சங்கம்); கன்னியாகுமரி பகவதி அம்மன் கோயில் இடம் வேதாந்தம் (விஷ்ணு இந்து பரிசத்),சென்னை முத்துக்குமாரசாமி கோவில் இடம் ரூ.10 கோடி மதிப்பு, ஆறுமுகம் (பா.ஜ.க.), தஞ்சாவூர் புத்த நல்லூர் பகதிஸ்வரர் சுவாமி கோயில் இடம் ரூ. 21.63 லட்சம் மதிப்பு இராதா (பா.ஜ.க), கடலூர் பண்ணட்டி நகர் குரு இலட்சுமி அம்மான் அறக்கட்டளை சொந்தமான இடம் ரூ. 100 கோடி இராமச்சந்திரன் (பா.ஜ.க..) ஆகியோர் ஆக்கிரமித்துக் கொள்ளையடித்துள்ளனர். இப்படியான பட்டியலைத் தெரிந்து கொள்ள வேண்டாமா? இப்படி ஆக்கிரமிப்பு செய்த கோயில் சொத்துக்கள் மீட்கப்பட்டு வருகின்றன என்பதைப் பிரதமர் மோடியும், சங்பரிவார் அமைப்புகளும் அறிந்து கொள்ளட்டும்.

ஆனால், மோடியும் ஆர்.எஸ்.எஸ்., சங்பரிவார் அமைப்பு களும், தென்னகத்தில் கோயில்களைத் தி.மு.க. அரசு கைப்பற்றிக் கொண்டது என்று தவறான சட்ட விதோதமான வீண் பிரச்சாரம் செய்து வருகிறார்கள். இப்படிப்பட்ட அவதூறு பேச்சுகள் கண்டிக்கத்தக்கதாகும்.

வாக்காளர் பட்டியல் சரிபார்க்கும் பணி!

திருப்பூர் தெற்கு மாவட்டக் கழகத்தினர் தீவிரமாக ஈடுபடுவீர்!

மாவட்டக் கழகச் செயலாளர் - இல.பத்மநாபன் அறிக்கை!

திருப்பூர், அக்.12-திருப்பூர் தெற்கு மாவட்டத்திற்குட்பட்ட கழக நிர்வாகிகள் மற்றும் கழகத் தோழர்கள் வாக்குச்சாவடி நிலை முகவர்களுக்கு திருப்பூர் தெற்கு மாவட்டக் கழக செயலாளரும், திருப்பூர் மாநகராட்சி 4ம் மண்டலத் தலைவருமான இல.பத்மநாபன் அறிக்கையில் கூறிய தாவது :

திருப்பூர் தெற்கு மாவட்டத்திற்குட்பட்ட காங்கேயம், தாராபுரம், மட்டத்துக்குளம், உடுமலைப் பேட்டை ஆகிய தொகுதிகளில் 27.10.2023 முதல் 9.12.2023 வரை புதிய வாக்காளர்களை சேர்க்கவும் மற்றும் பெயர்கள் நீக்கவும், திருத்தம் செய்யவும் மனு செய்ய கால அவகாசம் கொடுக்கப் பட்டுள்ளது.

வாக்காளர் பட்டியலில் பெயர் சேர்க்க/நீக்க/திருத்தம்/முகவரி மாற்றம் போன்ற பணிக்கு சிறப்பு முகாம் வருகின்ற 04.11.2023 சனிக்கிழமை, 05.11.2023 ஞாயிற்றுக்கிழமை, 18.11.2023 சனிக்கிழமை, 19.11.2023 ஞாயிற்றுக்கிழமை ஆகிய நாட்களில் நிர்ணயிக்கப்பட்ட மையங்களில் இறுதி சிறப்பு முகாம்கள் நடத்தப்படவுள்ளதாக தலைமை தேர்தல் ஆணையம் அறிவித்துள்ளது.

1.1.2024 அன்று 18 வயது நிரம்பி அதாவது 01.01.2006 ம் நாளுக்கு முன் பிறந்து இருக்க வேண்டும். புதிய வாக்காளர்களும், நீக்கப் பெயர்களை சேர்க்க, நீக்க, திருத்தங்கள் மேற்கொள்வதற்கான படிவங்களைப் பெற்றுப் பூர்த்தி செய்து, அந்தப் படிவங்களை அந்தந்த முகாம்களில் கொடுக்க வேண்டும். வாக்காளர் பட்டியலில் இதுவரை இடம் பெறாத பெயர்களையும் - புதிதாக குடிபெயர்ந்துள்ள வாக்காளர்களின் பெயர்களையும் வாக்காளர் பட்டியலில் சேர்க்கவும், தொகுதியிலிருந்து இடம் பெயர்ந்தவர்கள் மற்றும் இறந்தவர்கள் பெயர்களை தற்போதுள்ள பட்டியலில் இருந்து நீக்கவும் தீவிர நடவடிக்கைகளை மேற்கொள்ள வேண்டுமென கேட்டுக் கொள்கிறோம் 27.10.2023 லெவ்ளிக் கிழமை அன்று முதல் வாக்கு

eci.gov.in/ பதிவு செய்து குறுச்செய்தி (SMS) மூலம் பதிவை உறுதிப்படுத்திக் கொள்ளலாம். இவ்வாறு ஆன்லைனை பயன்படுத்தி வாக்காளர் சேர்ப்பது மட்டுமல்லாமல் இறந்து போன வாக்காளரை நீக்கலாம். ஆன்லைனை பயன்படுத்தி படிவங்களை பதிவேற்றம் செய்து ஒருவர் எத்தனை வாக்காளர்களை வேண்டுமானாலும் நீக்கலாம். அவ்வாறு செய்ய விரும்புவோர் தங்களின் வாக்காளர் அடையாள அட்டையின் எண்ணை பதிவு செய்ய வேண்டும். நேரடியாக பூர்த்தி செய்து கொடுத்தமைக்கு ஒப்புக்கேட்டுத் தங்க லிடம் இருந்தால் மட்டுமே வாக்காளர் பட்டியலில் பெயர் இடம் பெறவில்லை வெளியில் புகார் அளிக்க ஏதுவாக இருக்கும் என்பதை கவனத்தில் கொள்ளவும். மேலும், தேர்தல் ஆணையம் அறிவித்துள்ள மேற்கண்ட அட்டவணைமீன் படி, சிறப்பு முகாம்கள் நடைபெறவிரும்பும் நாட்களில் மாவட்ட, ஒன்றிய, நகர, பேரூர், வார்டு, ஊர்க்கிளை கழக செயலாளர், நிர்வாகிகள், வாக்குச்சாவடி நிலை முகவர்கள் (BLA - 2) மற்றும் கழக தோழர்கள் இந்த

சிறப்பு முகாம்களை தங்களை முழுமையாக ஈடுபடுத்திட்டு கொள்ள வேண்டும். வரைவு வாக்காளர் பட்டியலில் பெயர் சேர்க்க/நீக்க/இடம் மாறுதல் செய்ய போன்ற பணிகளை ஒவ்வொரு வாக்குச்சாவடியாக மாவட்டக் கழகம் வழங்கும் குறிப்பேட்டில் ஒவ்வொரு வாக்காளர் பெயருடன் பூர்த்தி செய்து அந்தந்த ஒன்றிய, நகர, பேரூர் கழக வாக்குச்சாவடி ஒருங்கிணைப்பாளர்கள் மாவட்டக் கழக அலுவலகத்தில் ஒப்படைக்க வேண்டுமாறு கேட்டுக் கொள்கிறோம்.

குறிப்பு : வாக்காளர் சேர்க்கும் பணியின் போது நமது கழகத்தினர் சார்பாக நியமிக்கப்பட்டுள்ள (BLA2) பகா முகவர்கள் இந்தப் பணியினை முழுமையாக இருந்து நாடாளுமன்றத் தேர்தல் வரை தேர்தல் ஆணையத்தால் நியமிக்கப் பட்டுள்ள BLO உடன் இருந்து கண்காணிக்க வேண்டும் என திருப்பூர் தெற்கு மாவட்டக் கழக செயலாளரும், திருப்பூர் மாநகராட்சி 4ம் மண்டலத் தலைவருமான இல.பத்மநாபன் தனது அறிக்கையில் தெரிவித்துள்ளார்.

சட்டமன்ற கழக முன்னாள் உறுப்பினர்

போளூர் அ.இராசேந்திரன் மறைவு!

சட்டப் பேரவையில் இரங்கல்!

சென்னை, அக். 12 - போளூர் சட்டமன்ற கழக முன்னாள் உறுப்பினர் அ.இராசேந்திரன் அவர்கள் மறைவுக்கு சட்டப் பேரவையில் இரங்கல் தெரிவிக்கப்பட்டது.

பேரவை வயில் சட்டப் பேரவைத் தலைவர் மு.அிப் பாவை இது குறித்து படித்த குறிப்பு வருமாறு:

தமிழ்நாடு சட்டமன்றப் பேரவை முன்னாள் உறுப்பினர் அ.இராசேந்திரன் அவர்கள் 09.10.2023 அன்று மறைவற்ற செய்தி

யினை இப்பேரவைக்கு வகுத்ததன் தெரிவித்துக் கொள்கிறேன்.

அ. இராசேந்திரன் 1989 -1991 மற்றும் 1996-2001 ஆகிய ஆண்டுகளில் போளூர் தொகுதியிலிருந்து, தமிழ்நாடு சட்டமன்றப் பேரவைக்குத் தேர்ந்தெடுக்கப் பட்டு, செவ்வெண்மையாற்றினார்கள்.

இம்முன்னாள் உறுப்பினரது மறைவால் அவரைப் பிரிந்து வருந்தும் அவர்தம் குடும்பத்தினருக்கு ஆழ்ந்த இரங்கலையும், அனுதாபத்

தையும் இப்பேரவையின் சார்பிலும், என் சார்பிலும் தெரிவித்துக்கொள்கிறேன்.

மறைந்த இப்பெருந்தகைக்கு மரியாதை செலுத்தும் வகையில் உறுப்பினர்கள் அனைவரும் எழுந்து இரண்டு மணித்துளிகள் அமைதி காக்குமாறு கேட்டுக்கொள்கிறேன்.

(அதனை அடுத்து உறுப்பினர்கள் அனைவரும் எழுந்து இரண்டு மணித்துளிகள் அமைதி காத்தனர்.)

“நீங்கள் இன்றி ஐந்தாம் ஆண்டு நெஞ்சமெல்லாம் நினைவுகளோடு”



தோற்றம்
16.01.1935

மறைவு
12.10.2018

சா.பெ. மலைச்சாமி, M.A., Ex.MLA.,

மேலூர் வடக்கு, மேனாள் தலைவர், தி.மு.க. மாநில இலக்கிய அணி

நீங்கா நினைவுகளுடன் குடும்பத்தினர் மற்றும் நண்பர்கள்